



# Restawr tal-kwadru titolari

Keith Micallef

Il-kwadru titolari fil-Knisja ta' San Gejtanu tal-pittur Taljan Pietro Gagliardi ilu meqjum fil-parroċċa tal-Hamrun sa minn Lulju tal-1881. Minn dak iż-żmien sal-lum għadew 136 sena u kien biss fix-xhur li għadew li għall-ewwel darba sar proġett professjonali ta' restawr, billi l-kwadru nqala' minn postu u ttiehed f'laboratorju speċjalizzat f'Malta stess.

Imwield f'Ruma fid-9 ta' Awwissu tal-1809 minn Francesco u Angela Zucchi, Pietro Gagliardi kien beda jistudja l-arkitettura imma wara l-mewt ta' huh kien inxtehet fuq il-pittura. Attenda l-Accademia di San Luca fejn tghallem taht il-pittur magħruf Taljan Tommaso Minardi u ha sehem f'diversi konkorsi fejn kien anki ġie fit-tieni post fl-1827.


Matul il-karriera tiegħu kien ibbażat f'Ruma f'Palazzo Giustiniani fi Piazza San Luigi dei Francesi. L-ewwel biċċa xogħol ta' ċertu importanza li kien ikkummissjonat, kienet fl-1834 meta fi Frascati, kien għamel id-dekorazzjoni tal-Kappella ta' San Sebastjan f'Villa Aldobrandini għall-Prinċep Francesco Borghese Aldobrandini.

Fis-snin erbghin tas-seklu dsatax kien ha reputazzjoni għall-pittura sagra u hadem flimkien man-neputijiet tiegħu Francesco u Giovanni. Fl-1847 kien hadem fuq id-dekorazzjoni tal-affresk fil-knisja ta' San Ġormu tal-Kroati f'Ruma.


Gagliardi kien għamel xogħlijiet f'numru ta' residenzi ta' personagġi magħrufa u membri tal-aristokrazija fosthom f'Castel Gandolfo fl-1841 li hi wkoll ir-residenza tas-sajf tal-Papa, f'Palazzo Torlonia fi Piazza Venezia (1842) li sfortunatament kien twaqqa', fil-Casino dell'Aurora fuq xewqa tal-Prinċep ta' Piombino Antonio Boncompagni Ludovisi (1855-1858) u fil-Palazzo Sangermano-Rappini f'Arpino fl-1871. Sadattant bejn l-1854 u l-1868 kien hadem fuq id-dekorazzjoni tal-affresk tal-knisja ta' Sant'Antnin f'Ruma wkoll.

Matul il-karriera tiegħu Gagliardi kien membru tal-Congregazione dei Virtuosi al Pantheon bejn l-1957 fejn kien president. Kien ukoll professur akkademiku ta' San Luqa u kien membru tal-kummissjoni li fl-1870 hadet hsieb il-pittura fl-espożizzjoni Rumana tal-arti kattolika.


Gagliardi miet fi Frascati fid-19 ta' Settembru tal-1890 u jinsab midfun fil-kappella



*Il-pittur tal-kwadru titolari ta' San Gejtanu Pietro Gagliardi*



*Pierre Bugeja ta' Prevarti Studios fejn sar ir-restawr jispjega l-intervent*



*Tindif tal-kwadru b'reqqa kbira minn effetti ta' umdità u nigrufun*

ta' San Ġużepp li hu stess kien irrestawra u pittor, fil-Knisja ta' Santu Wistin.

ta' Gagliardi li juri waħda mill-viżjonijiet li kellu San Gejtanu fosthom fil-lejl tal-Milied meta l-Madonna tatu biex iżomm lil Ġesù Bambin, instab li kellhom kisja ta' verniċ fuqhom.

Lura għall-kwadru titolari ta' San Gejtanu ta' dan il-pittur Taljan, dan kien sewa £100 li għal dak iż-żmien kienet somma konsiderevoli u hallas għalih l-Isqof Gaetano Pace Forno. Fil-fatt fuq in-naħa tal-lemin fil-parti t'isfel insibu ħamiema u grada, li jissimbollizzaw il-paċi u forn, u b'hekk l-istemma tal-kunjom tal-isqof.

Matul ix-xogħol ta' restwar li sar fil-Prevarti Studios sar magħruf li l-kwadru kien tlesta ferm qabel ma nġieb fil-knisja fl-1881. Sa qabel sar dan ir-restawr id-data u l-firma tal-artist ftit li xejn kienet tidher. Izda issa sar magħruf li Gagliardi kien lesta l-kwadru titolari fl-1872, disa' snin qabel. Filwaqt li dwar dan id-dewmien ftit li xejn nafu, pero mhux eskluż li dan hu marbut mad-dewmien fil-bini tal-knisja li kien waqa' lura.

Il-figuri ewlenin fix-xogħol ta' Gagliardi li juri waħda mill-viżjonijiet li kellu San Gejtanu fosthom fil-lejl tal-Milied meta l-Madonna tatu biex iżomm lil Ġesù Bambin, instab li kellhom kisja ta' verniċ fuqhom.

Matul ix-xogħol ta' restawr immexxi minn Pierre Bugeja, instab li dan it-tip ta' verniċ kien ingħata xi żmien ilu, mhux magħruf eżattament meta, f'attentat li jsir xi tip ta' restawr lil dan il-kwadru. Jidher li dan kien ingħata fil-post għax f'partijiet mill-pittura instab ukoll xi ċarċir ta' din is-sustanza. Sfortunatament, it-tneħħija ta' dan il-vernici kienet l-iktar biċċa xogħol diffiċli matul ir-restwar li ħa madwar tliet xhur. Wieħed mill-effetti ta' dan il-vernici kien li bdew joħorġu tikek suwed li l-iktar li kienu jagħtu fil-għajn kien fil-partijiet ċari.

Waqt dawn ix-xogħlijiet ħareġ ukoll li min kien għamel dan il-vernici kien ipprova jnaddaf il-pittura minn nigrufun tax-xemgħat billi ħasel il-pittura bis-sapun u l-ilma. Madankollu l-kundizzjoni ġenerali tal-kwadru nstab li kienet relattivament tajba anki




wara li kien tpoġġa taht raġġi ultra-vjola.

Apparti x-xoġhol li diġà ssemma, kien inġabar ammont kbir ta' trab u debri fuq wara t-tila, li qatt ma kienet inqalghet mill-1881. Saru wkoll xi interventi biex jissewwew partijiet żgħar mit-tila li kienet qed tinqasam jew li kienet reħiet xi ftit.

B'hekk wara tliet xhur il-kwadru kien inġhata d-dehra oriġinali tiegħu u f'April li għadda inġieb lura fil-knisja,


fejn reġa' seta jitgawda mill-poplu Hamruniż, f'din is-sena hekk importanti li fiha qed jifakkur il-500 anniversarju mill-viżjonijiet ta' San Gejtanu.




*F'certu postijiet it-tila kellha bżonn tissewwa għax kienet saritilha l-hsara*

**A.A.**

**TYRE SERVICES**



**For Tyres, Alloy Wheels  
& Batteries**



Part exchange of tyres accepted

134, Cannon Road, St. Venera

Tel/Fax: 2148 4786

e-mail: [seaweednat@gmail.com](mailto:seaweednat@gmail.com)